

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed inkeshaf ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంఛిక : 262 ఆదిలాబాద్ ఎడిటర్ - సయ్యద్ కలీం మంగళవారం, 25 మార్చి 2025 పేజీలు : 4 వెల : 2/-



హైదరాబాద్ : తెలంగాణ క్యాబినెట్ విస్తరణకు ముహూర్తం ఖరారైందా? చాలాకాలంగా పెండింగ్ పడుతూ వస్తున్న మంత్రివర్గ విస్తరణకు కాంగ్రెస్ హైకమాండ్ గ్రీన్ సిగ్నల్ ఇచ్చిందా? ఈ సారి క్యాబినెట్ విస్తరణ సమీకరణాలు మారిపోయాయా? అంటే అవుననే అంటున్నాయి కాంగ్రెస్ వర్గాలు. ఈ సారి మంత్రివర్గ విస్తరణ సందర్భంగా కొన్ని కీలక నిర్ణయాలు తీసుకునే అవకాశం ఉందనే టాక్ వినిపిస్తోంది. క్యాబినెట్ లో ఖాళీగా ఉన్న ఆరు బెర్తులను భర్తీ చేయాలని కాంగ్రెస్ పార్టీ డిమెండ్ అయిందట.

సామాజిక సమీకరణాల ఆధారంగా ఎవరెవరికి ఛాన్స్ ఇవ్వాలనే దానిపై కన్కూజన్ కు వచ్చినట్లు ప్రచారం జరుగుతోంది. ఉగాది రోజున మంత్రివర్గ విస్తరణకు ముహూర్తం ఫిక్స్ చేశారని టాక్ వినిపిస్తోంది. మార్చి 30న మంత్రివర్గ ప్రమాణస్వీకారం ఖాయమనే గుసగుసలు వినిపిస్తున్నాయి. క్యాబినెట్ విస్తరణలో సామాజిక సమీకరణాలతో పాటు పార్టీ గతంలో ఇచ్చిన హామీ ప్రకారం అవకాశాలు ఇవ్వాలని చూస్తున్నారు. నల్గొండ నుండి కోమటిరెడ్డి రాజగోపాల్ రెడ్డికి క్యాబినెట్ బెర్త్ వక్కా అని పార్టీలో జోరుగా చర్చ జరుగుతోంది. పార్లమెంట్ ఎన్నికల సందర్భంగా భువనగిరి ఎంపీ ఎన్నికల బాధ్యతలు ఇచ్చినప్పుడు అధిష్టానం ఆయనకు హామీ ఇచ్చినట్లు గాంధీభవన్ వర్గాలు చెబుతున్నాయి.

కోమటిరెడ్డి వెంకటరెడ్డి బెర్తుకు ఎవరు? : మరి అదే జరిగితే ఆయన సోదరుడు కోమటిరెడ్డి వెంకటరెడ్డి బెర్తుకు ఎవరు వస్తుందా అన్న చర్చ కూడా జోరుగా సాగుతోంది. గతంలోనూ రాంరెడ్డి రామోధర్ రెడ్డి, రాంరెడ్డి వెంకటెడ్డిలకు కాంగ్రెస్ ప్రభుత్వంలో ఇలానే రోటీట్ చేస్తూ ఛాన్స్ ఇచ్చిన విషయాన్ని గుర్తు చేస్తున్నారు కాంగ్రెస్ నేతలు. ఇక ముదిరాజ్ సామాజికవర్గం నుంచి ఉమ్మడి పాలమూరు జిల్లా మక్తల్ ఎమ్మెల్యే శ్రీహరి ముదిరాజ్ కు దాదాపు బెర్తు ఖాయమై పోయిందనే టాక్ నడుస్తోంది. ఇక మైసూరిలో కోటాలో ఎమ్మెల్యే అమీర్ అలీఖాన్ కు కూడా మైసూర్ కోటాలో అవకాశం ఉందనున్నట్లు చెబుతున్నారు. ఇక లేటెస్ట్ గా ఎమ్మెల్యే ఛాన్స్ దక్కించుకున్న అద్దంకి దయాకర్, విజయశాంతిని కూడా మంత్రివర్గంలోకి తీసుకుంటారని టాక్ నడుస్తోంది. విజయశాంతికి బీసీ మహిళా కోటాలో ఇవ్వాలని విఐసీసీ ఆలోచన చేస్తుందట. రాములమ్మకు అవకాశం

ఈ ఉగాదికి మంత్రివర్గ విస్తరణ!

ఆ ఆరు బెర్తులను దక్కించుకునే అర్హులెవరు?

ఎవరి బెర్తుకు ఎవరు?

ఇవ్వాలనుకుంటే.. ప్రస్తుతం మంత్రివర్గంలో ఉన్న మహిళా మంత్రుల్లో ఒక్కరికి ఉద్వాసన పలుకుతారని అంటున్నారు. విజయశాంతి స్వస్థలం ఉమ్మడి వరంగల్ జిల్లా ఏటూరునాగారం కావడం.. అదే జిల్లా నుంచి ఇద్దరు మహిళా మంత్రులు ఆల్ రెడ్ కేబినెట్ తో ఉండటంతో వారిలో ఒకరికి ఉద్వాసన తప్పదనే ప్రచారం జోరుగా సాగుతోంది. . ఇక అద్దంకి దయాకర్ ను క్యాబినెట్ లోకి తీసుకోవాలనేది సీఎం రేవంత్ రెడ్డి ఆలోచనగా ప్రచారం జరుగుతోంది. ఒకవేళ అద్దంకి కి ఛాన్స్ దక్కితే.. ఉమ్మడి ఆదిలాబాద్ జిల్లా నుంచి మంత్రిపదవిపై ఆశలు పెట్టుకున్న చెన్నూరు ఎమ్మెల్యే గడ్డం వివేక్ కు నిరాశ తప్పదు. అద్దంకి, వివేక్ లలో ఒకరికి పక్కాగా క్యాబినెట్ బెర్త్ దక్కే అవకాశం ఉందట.


క్యాబినెట్ బెర్త్ కోసం ఎదురుచూపులు... ఇక ఉమ్మడి ఆదిలాబాద్ జిల్లా నుంచి మంత్రిపదవిపై ఆశలు పెట్టుకున్న మంచిర్యాల ఎమ్మెల్యే ప్రేమసాగర్ రావుకు అవకాశం దక్కకపోతే.. అదే సామాజికవర్గానికి

చెందిన ఉమ్మడి నిజామాబాద్ జిల్లా ఎల్లారెడ్డి ఎమ్మెల్యే మదన్ మోహన్ రావుకు ఇస్తారని అంటున్నారు. మదన్ మోహన్ కాకపోతే ఎమ్మెల్యే బల్లూరి వెంకట్, మెదక్ కోటాలో మైనంపల్లి రోహిత్ పేర్లు కూడా ప్రచారంలో వినిపిస్తున్నాయి. ఇక బోధన్ ఎమ్మెల్యే సుదర్శన్ రెడ్డి కూడా క్యాబినెట్ బెర్త్ కోసం ఎదురుచూస్తున్నారు. అయితే కోమటిరెడ్డి బ్రదర్స్ ఇద్దరూ కేబినెట్ లో ఉంటే మాత్రం సుదర్శన్ రెడ్డికి ఛాన్స్ లేనట్లే. ఇక గ్రేటర్ హైదరాబాద్ పరిధిలో సీనియర్ నేత మల్ రెడ్డి రంగారెడ్డి మంత్రిపదవి కోసం తీవ్ర ప్రయత్నాలు చేస్తున్నారు. పరిగి ఎమ్మెల్యే రామ్మోహన్ రెడ్డి కూడా అమాత్య రేనులో ఉండటంతో.. ఈ ఇద్దరిలో ఒకరికి ఛాన్స్ పక్కానే. గ్రేటర్ పరిధిలో గెలిచిన ఏకైక ఎమ్మెల్యే మల్ రెడ్డి కావడం... ఆయన కాంగ్రెస్ లో ఎప్పటినుండీ ఉండటం కలిసిరావచ్చు. అన్నీ అనుకున్నట్లు కుదురితే.. తెలుగు సంవత్సరం ఉగాది రోజున తెలంగాణ మంత్రివర్గ విస్తరణ ఖాయమే.

హైదరాబాద్ : తెలంగాణలో హైదరాబాద్ స్థానిక సంస్థల కోటా ఎమ్మెల్యే ఎన్నికల సంబంధించిన షెడ్యూల్ ను ఎన్నికల సంఘం సోమవారం(మార్చి 24) విడుదల చేసింది. ఈ ఎన్నికలు ప్రస్తుత ఎమ్మెల్యే ఎం.ఎస్.ప్రభాకర్ రావు పదవీ కాలం మే 1న ముగియనున్న నేపథ్యంలో ఎన్నికల సంఘం షెడ్యూల్ విడుదల చేసింది. ఈ షెడ్యూల్ ప్రకారం క్రింది తేదీలు ఇలా ఉన్నాయి.

మార్చి 28, 2025: ఎన్నికల నోటిఫికేషన్ విడుదల, నామినేషన్ స్వీకరణ ప్రారంభం. ఏప్రిల్ 4, 2025: నామినేషన్ దాఖలుకు చివరి తేదీ. ఏప్రిల్ 7, 2025: నామినేషన్ పరిశీలన. ఏప్రిల్ 9, 2025: నామినేషన్ ఉపసంహరణకు చివరి గడువు. ఏప్రిల్ 23, 2025: పోలింగ్ రోజు. ఏప్రిల్ 25, 2025: ఓట్ల లెక్కింపు, ఫలితాల ప్రకటన. ఈ ఎన్నికల్లో హైదరాబాద్ జిల్లాలోని స్థానిక సంస్థల ప్రతినిధులు (కార్పొరేటర్లు, ఎంపీలు, ఎమ్మెల్యేలు వంటి వారు) ఓటర్లుగా పాల్గొంటారు. తెలంగాణ శాసనసభలో లోని ఈ స్థానం కోసం రాజకీయ పార్టీలు తమ అభ్యర్థులను రంగంలోకి దించేందుకు సన్నాహాలు చేస్తున్నాయి. ఈ షెడ్యూల్ ప్రకటనతో ఎన్నికల కోడ్ ఆఫ్ కండక్ట్ కూడా అమలులోకి వచ్చింది.

ఎమ్మెల్యే ఎన్నికల ఓటర్లు వీరే.. స్థానిక సంస్థల ఓటర్లు అంటే హైదరాబాద్ జిల్లా పరిధిలోని ఎన్నికైన ప్రజా ప్రతినిధులు, వీరు శాసనసభలో ఎమ్మెల్యే స్థానాన్ని ఎన్నుకునే అర్హత కలిగి ఉంటారు. వీరిలో గ్రేటర్ హైదరాబాద్ మున్సిపల్ కార్పొరేషన్ కార్పొరేటర్లు, హైదరాబాద్ జిల్లా పరిధిలోని మున్సిపాలిటీలు, జిల్లా పరిషత్ సభ్యులు, ఎంపీలు, ఎమ్మెల్యేలు వంటి వారు ఉంటారు. ఈ ఓటర్లు స్థానిక సంస్థల ప్రాతినిధ్యం వహిస్తూ, ఎమ్మెల్యే ఎన్నికల్లో ఓటు వేసే హక్కును కలిగి ఉంటారు.



సంఖ్య ఎన్నికల సంఘం తుది ఓటర్ల జాబితా విడుదల చేసిన తర్వాత స్పష్టమవుతుంది. **ఏప్రిల్ 3న పోలింగ్..** ఈ ఎన్నికల్లో ఓటింగ్ ఏప్రిల్ 23న జరుగుతుంది, మరియు ఓట్ల లెక్కింపు ఏప్రిల్ 25, 2025న ఉంటుంది. ఓటర్ల జాబితా తయారీలో భాగంగా, స్థానిక సంస్థల ప్రతినిధుల వివరాలను సేకరించి, ఎన్నికల సంఘం వారి అర్హతను ధృవీకరిస్తుంది. ఈ ప్రక్రియలో ఎలాంటి గందరగోళం లేకుండా చూసేందుకు కఠినమైన నిబంధనలు అమలు చేస్తారు.



హైదరాబాద్: బీఆర్ఎస్ అధినేత, గజెట్ట్ ఎమ్మెల్యే కేసీఆర్ అసెంబ్లీ సమావేశాలకు హాజరు కావడం లేదని, సొంత నియోజకవర్గానికి కూడా రావడం లేదని గజెట్ట్ కాంగ్రెస్ నేతలు విమర్శించారు. అసెంబ్లీకి హాజరుకాని కేసీఆర్ శాసనసభ సభ్యత్వాన్ని రద్దు చేయాలని సీఎం రేవంత్ రెడ్డికి వినతిపత్రాన్ని అందజేశారు. సిద్దిపేట జిల్లా కాంగ్రెస్ అధ్యక్షుడు నర్సారెడ్డి ఆధ్వర్యంలో సిద్దిపేట జిల్లా కలెక్టరేట్ నుంచి రాజ్ భవన్ వరకు గజెట్ట్ నియోజకవర్గ కాంగ్రెస్ శ్రేణులు పాదయాత్ర చేపట్టాయి. ఈ క్రమంలో వారు రేవంత్ రెడ్డిని కలిశారు. ఆయనకు వినతిపత్రం అందించారు. అదేవిధంగా రాజ్ భవన్ కు వెళ్లి గవర్నర్ కు వినతిపత్రం అందించనున్నారు.

కేసీఆర్ కాంగ్రెస్ రాజకీయం!

కొత్త సీసాలో పాత సిరా నింపి!

చంద్రబాబుని బాటిగా చూపి... సెంటిమెంట్ రగిలెస్తుండు!!

హైదరాబాద్ / అమరావతి : తెలంగాణ రాష్ట్రానికి బీఆర్ఎస్ పార్టీ మాత్రమే అవసరం. అది మాత్రమే తెలంగాణ రాష్ట్రం, ప్రజలు, రైతుల గురించి పనిచేస్తుంది. కాంగ్రెస్ దోచుకోవడం తప్పు మరోమీ చేయలేదని కేసీఆర్ నిర్ధారించి చెప్పేశారు. ఎన్నిచే మునుగులో చంద్రబాబు నాయుడు మళ్ళీ తెలంగాణపై పెత్తనం చేయడానికి రాబోతున్నారని, కనుక తెలంగాణ ప్రజానీకం అప్రమత్తంగా ఉండాలని కేసీఆర్ చెప్పేశారు. తెలంగాణ సంపదపై అందరి కళ్ళు పడ్డాయని దానిని దోచుకుపోవడానికి ప్రయత్నిస్తున్నారని కేసీఆర్ కనిపెట్టి చెప్పారు. కనుక బీజేపిని తద్వారా చంద్రబాబు నాయుడుని అడ్డుకోవడం చాలా చాలా అవసరమని కేసీఆర్ తేల్చి చెప్పేశారు. “ప్రజలు నన్ను ఓడించి ఇంట్లో కూర్చోబెట్టి, కాంగ్రెస్ చేతికి కట్టి ఇచ్చి ఇప్పుడు నన్ను యుద్ధం చేయమంటే ఎలా చేయగలను?” అని

తెలంగాణ ప్రజలను కేసీఆర్ ప్రశ్నించారు. కానీ ఆయన “చేయాల్సిన అవసరం నాకేమిటి?” అని అడుగుతున్నట్లనిపిస్తుంది. కేసీఆర్ ఇటీవల తన ఫామోస్ హాస్ లో బీఆర్ఎస్ నేతలతో సమావేశమైనప్పుడు, పనిలోపనిగా తన ఈ ఆభిప్రాయాలని, మనసులో ఆలోచనలను మీడియా ద్వారా తెలంగాణ ప్రజలకు చేరవేశారు. కేవలం తనకు మాత్రమే తెలంగాణ రాష్ట్రం, ప్రజల పట్ల నిబద్ధత ఉందని, కనుక తాను మాత్రమే కాపాడగలనని చెప్పుకుంటున్న కేసీఆర్, తనను, తన పార్టీని ‘తెలంగాణ సెంటిమెంట్’ మాత్రమే కాపాడగలదని భావిస్తుండటం విచిత్రంగా అనిపిస్తుంది. అందుకోసం చంద్రబాబు నాయుడుని ‘బూచి’గా చూపించేందుకు కేసీఆర్ వెనకాడటం లేదు. తెలంగాణలో కాంగ్రెస్ పార్టీని వద్దనడానికి ఓ కారణం, బీజేపిని వద్దనడానికి మరో కారణం చెపుతున్నారు. ఉద్యమనేతగా,



కేంద్రమంత్రిగా, ముఖ్యమంత్రిగా పనిచేసిన కేసీఆర్ తెలంగాణలో మరో రాజకీయ పార్టీ ఉండకూడదని కోరుకోవడం, అందుకు ఇటువంటి రకరకల సాకులు చెప్పేటండటం చాలా హాస్యాస్పదంగా ఉంది. ఆయనకు మళ్ళీ ముఖ్యమంత్రి అవ్వాలని, కంటి చూపుతో రాష్ట్ర రాజకీయాలను శాశించాలని మనసులో కోరిక ఉంటే తప్పు కాదు. కానీ ఇతర రాష్ట్రాలలో పార్టీని విస్తరించడం తప్పు కాదనుకున్న కేసీఆర్, తెలంగాణ రాష్ట్రంలో మరో పార్టీ ఉండకూడదని కోరుకోవడం రాచరిక, దొర లక్షణాలే కదా? ఇటువంటి రాచరిక పోకడలు మన ప్రజాస్వామ్యంలో గడ్డిపోచలా కొట్టుకుపోతుందని కేసీఆర్ అనుభవ

పూర్వకంగా తెలుసుకున్నారు. అయినా తన ఈ అప్రజాస్వామిక ఆలోచనలను చాలా తెలివిగా సమర్థించుకుంటున్నారని అర్థమవుతోనే ఉంది. అంటే ఎన్నికలలో ఓడిపోయినా కేసీఆర్ ధోరణి ఏ మాత్రం మారలేదనడానికి ఈ మాటలే నిదర్శనం. కనుక మళ్ళీ అధికారంలోకి వచ్చేందుకు తెలంగాణ సెంటిమెంట్ రగిలిస్తున్న కేసీఆర్ పట్లే తెలంగాణ ప్రజలు అప్రమత్తంగా ఉండాలి. కేసీఆర్ మాట్లాడిన ఈ మాటలే ఆయన బుద్ధిలో ఎటువంటి ఆలోచనలున్నాయో వెల్లడిస్తున్నాయి. కనుక ఏమీ సిఎం చంద్రబాబు నాయుడు, కూటమి నేతలు కూడా అప్రమత్తంగా ఉండటం చాలా అవసరం.

సంపాదకీయం

ప్రభాత సమాచారం

స్థాల్ని ఉచ్చులో కమలం నిలవాల!

రాజకీయాలు అంటే అట్లాగే ఉంటాయి. ఉన్నది లేనట్లుగా లేనిది ఉన్నట్లుగా చేయడమే రాజకీయం. ఈ విద్యలో ఆరి తేరిన వారే అందలా లు అందుకుంటారు. ఇదిలా ఉంటే తమిళనాడు సీఎం ఎంకే స్థాల్ని బీజేపీ మీద మోడీ ప్రభుత్వం మీద విమర్శలు చేస్తున్నారు అని ఇదంతా రాజకీయంగా మామూలే అని అనుకుంటున్నారు కానీ ఆయన ఏకంగా సౌత్ స్టేట్స్ లీడర్స్ ని ఒక చోట చేర్చి మోడీతో ఢీ కొడతారని అసలు ఊహించలేదు. ఏకంగా నలుగురు సీఎంలు స్థాల్ని మీటింగ్ కి వచ్చారు. అదే విధంగా ఒక ఉప ముఖ్యమంత్రి. ఒక ప్రధాన రాష్ట్రంలో ప్రతిపక్ష నేతతో పాటు కీలక నేతలు అంతా హాజరయ్యారు. అలా వారిని అందరినీ చేర్చి దక్షిణాదికి బీజేపీ అన్యాయం చేస్తోంది అని ఎలుగెత్తిచాటారు స్థాల్నిన్. అంతటితో ఆయన ఊరుకోలేదు. హైదరాబాద్ లో రెండో విడత మీటింగ్ అన్నారు. ప్రజలలోకి ఈ ఇప్యూని తీసుకుని పోవడానికి బహిరంగ సభను కూడా నిర్వహిస్తామని స్పష్టం చేశారు. దాంతో దక్షిణాదిన బలపడడానికి కమలం పార్టీ గత కొన్నాళ్ళుగా చేస్తున్న ప్రయత్నాలకు విఘాతం కలుగుతుంది అన్న ఆందోళన అయితే బీజేపీలో మొదలైంది. ఏపీలో ఎన్నియేను స్థాపించిన బీజేపీ క్రమంగా తెలంగాణా మీదుగా తమిళనాడులోనూ పట్టు సాధించాలని చూస్తోంది. అయితే స్థాల్నిన్ అండ్ కో ఇప్పుడు చాటి చెబుతున్నట్లుగా సీట్లూ నిధులు అధికారాలు అన్ని విషయాలలో దక్షిణాదికి తీరని అన్యాయం కేంద్రంలోని బీజేపీ చేస్తోంది అంటే అది జనంలోకి వెళ్లే ఇబ్బందే అని భావిస్తోంది. మరి ముఖ్యంగా ఇవన్నీ సున్నితమైన అంశాలు. దాంతో బీజేపీ ఆలస్యంగా అయినా మేలుకుంది. స్థాల్నిన్ మీద గట్టిగా తగులుకుంటోంది. ఆయనది అవినీతి కుటుంబ పాలన అంటోంది. లిక్కర్ స్కాం అని అంటోంది. ఎన్నికల స్టంట్ అంటోంది లేని దానిని తెచ్చి ఇప్యూ చేశారని కేంద్ర మంత్రి కిషన్ రెడ్డి ఘాటుగా విమర్శించారు. దక్షిణాదికి కేంద్రం అన్యాయం చేయదని కూడా ఆయన స్పష్టం చేశారు. స్థాల్నిన్ లిక్కర్ స్కాం తమ రాష్ట్రంలో జరిగింది అన్న దానికి సమాధానం చెప్పాలని డిమాండ్ చేశారు. అదే విధంగా ఇతర కీలక నేతలు అంతా కూడా స్థాల్నిన్ మీద మండిపడుతున్నారు. స్థాల్నిన్ తన రాజకీయం కోసం బీజేపీని బదనాం చేస్తున్నారు అని కూడా ఫైర్ అవుతున్నారు. అయితే ఇండియా కూటమిలో ఇప్పుడు స్థాల్నిన్ ఢీటైన నేతగా కనిపిస్తున్నారు. బీజేపీకి వ్యతిరేకంగా ఆయన దక్షిణాదిన కూటమిని కడుతున్నారు. దాంతో ఉత్తరాదిన తన ప్రాబల్యాన్ని నూరు శాతం విస్తరించుకున్న బీజేపీకి ఇక మిగిలింది దక్షిణాది మాత్రమే. అక్కడే ఆ పార్టీ ఆశలు మెండుగా ఉన్నాయి. పవన్ చరిష్మాతో చంద్రబాబు వంటి ఉద్ధండ నేత సహకారంతో బీజేపీని ఇంకా బలోపేతం చేసుకోవాలని ఆ పార్టీ చూస్తోంది. ఇప్పుడు బీజేపీ ఆశలకు విఘాతం కలిగేలా స్థాల్నిన్ మార్క్ పాలిటిక్స్ ఉండడంతో కమలనాథులకు మింగుడు పడడం లేదని అంటున్నారు. దక్షిణాదికి అన్యాయం చేయమని పదే పదే బీజేపీ పెద్దలు చెప్పుకోవాల్సిన అవసరం ఏర్పడుతోంది. అయితే డీలిమిటేషన్ ఏ విధంగా చేస్తారు అన్నది బీజేపీ ఇప్పటికే స్పష్టంగా చెప్పడం లేదని దక్షిణాది పార్టీల నేతలు అంటున్నారు. అదే సమయంలో జీఎస్టీ పన్నుల విషయంలో దక్షిణాది రాష్ట్రాలకు అన్యాయం జరిగిందా లేదా అని అంటున్నారు. ఈ రకమైన చర్చ కనుక మరింతగా ముదిరితే అసలుకే ఎవరూ వస్తుంది అన్నది కమలానికి తెలుసు అంటున్నారు.

అయితే బీజేపీ స్థాల్నిన్ మీద కానీ ఆ మీటింగుకు వెళ్ళి వచ్చిన వారి మీద కానీ విమర్శలు చేస్తే ఉపయోగం లేదని అంటున్నారు. బీజేపీ చేయాల్సింది ఏమైనా ఉంది అంటే సౌత్ కి అన్యాయం జరగకుండా తన చర్యల ద్వారానే ప్రజల విశ్వాసం పొందాలని అంటున్నారు.

ఉపాధి భీకా.. పారిశ్రామిక క్షోభ!



కరీంనగర్: రాష్ట్ర ప్రభుత్వం విరుదల చేసిన తెలంగాణ సామాజిక ఆర్థిక నివేదిక (2025)లో ఉమ్మడి జిల్లా సాధిస్తున్న పురోగతి.. వెనుకబడిన అంశాలు వెల్లడయ్యాయి. కరీంనగర్ జిల్లా పల్లెల్లో ఉపాధి అవకాశాలు మెరుగవుతుండగా.. తలసరి ఆదాయంలో పెద్దపల్లి.. వ్యవసాయ విద్యుత్తు కనెక్షన్లు ఎక్కువన్న జిల్లాగా జగిత్యాల.. వ్యవసాయ కమతాల సగటు పరంగా రాజన్న సిరిసిల్ల జిల్లా ముందు వరుసలో నిలిచాయి.. ఇలా ఉమ్మడి జిల్లా ఆయా రంగాల్లో భిన్నమైన ప్రగతిని అందుకుంటోంది.

ప్రత్యేకతలలో.. తలసరి ఆదాయంలో పెద్దపల్లి 8వ స్థానం (రూ.2,84,661), కరీంనగర్ 13వ స్థానం (రూ.2,50,243), సిరిసిల్ల 28వ స్థానం (రూ.2,13,725) జగిత్యాల జిల్లా 31వ స్థానం (రూ.2,05,273)లో నిలిచాయి.

జిల్లాలో సాగు చేసే విస్తృత కమతాల సంఖ్య క్రమేపీ పెరుగుతోంది. రాష్ట్రంలో కమతాల సగటు విస్తీర్ణం 0.89 హెక్టార్లుగా ఉంది. ఉమ్మడి జిల్లాను పరిశీలిస్తే సిరిసిల్ల (0.83), జగిత్యాల (0.77), పెద్దపల్లి (0.76), కరీంనగర్ (0.75) హెక్టార్లుగా ఉంది.

గృహ విద్యుత్తు విషయంలో నాలుగు జిల్లాల్లో అన్ని కేటగిరీల కనెక్షన్లు పెరుగుతున్నాయి. రాష్ట్ర సగటు 71.9 శాతం కాగా.. పెద్దపల్లి 11వ స్థానం (69.4శాతం), కరీంనగర్ 13వ స్థానం (68.8శాతం), సిరిసిల్ల

17వ స్థానం (65.6శాతం), జగిత్యాల 23వ స్థానం (63.5శాతం)లో నిలిచాయి.

వ్యవసాయ విద్యుత్తు కనెక్షన్లను గమనిస్తే రాష్ట్ర సగటు 15.3 శాతం ఉండగా అంతకుమించి ఉమ్మడి జిల్లాలోని నాలుగు జిల్లాల్లో ఈ సంఖ్య పెరిగింది. జగిత్యాల 25.8 శాతంతో 10వ స్థానంలో ఉంది. సిరిసిల్ల 16వ స్థానం (24.6శాతం), కరీంనగర్ 20వ స్థానం (17.7శాతం), పెద్దపల్లి 19వ స్థానం (17.7శాతం)లో ఉన్నాయి.

రోడ్ల విస్తరణ, కొత్తగా నిర్మాణంలో పురోగతి ఉంది. ప్రతి వంద చదరపు కి.మీ.లకు జిల్లాలో ఏర్పాటైన రోడ్ల సాంద్రత కి.మీ.ల పరంగా గమనిస్తే కరీంనగర్ జిల్లాలో 138.7 కి.మీ.లు, సిరిసిల్ల 112.3 కి.మీ.లు, జగిత్యాల 107.7 కి.మీ.లు, పెద్దపల్లి 97.2 కి.మీ.లు విస్తరించి ఉండటంతో రవాణా పరంగా ప్రయాణికులకు మేలు కలుగుతోంది.

రక్తహీనత ప్రగతి సూచిలో నాలుగు జిల్లాలు వెనుకబడి ఉన్నాయి. 90 శాతం మించాల్సిన ఉండగా జగిత్యాల 49.2 శాతం, సిరిసిల్ల 63, పెద్దపల్లి 70.7, కరీంనగర్ 82.7 శాతం మాత్రమే ఉన్నాయి.

అటవీ విస్తీర్ణం పరంగా 33 శాతం మించిన పురోగతి నాలుగు జిల్లాల్లోనూ లేదు. 25.14 శాతం అటవీ విస్తీర్ణంతో జగిత్యాల జిల్లా రాష్ట్రంలో 10వ స్థానంలో నిలవగా కరీంనగర్ (2.29శాతం) చివరన 33వ స్థానంలో నిలిచింది. సిరిసిల్ల (18.09శాతం) 14వ స్థానం, పెద్దపల్లి (17.55శాతం) 16 స్థానంలో నిలిచాయి.

ఉగాదికి పేదలకు ఊరట



భగత్ నగర్: నిత్యావసర సరకుల ధరలతో కుదేలవుతున్న సామాన్యుడికి గాది పర్చదినం ఊరటనివ్వబోతోంది. ఏప్రిల్ ఒకటి నుంచి లబ్ధిదారులకు రాష్ట్ర ప్రభుత్వం సన్న బియ్యం పంపిణీ ప్రారంభించనున్నారు. దీంతో జిల్లా అధికారులు బియ్యం నిల్వలను సిద్ధం చేశారు. సుమారు 7 నెలల వరకు ఏ ఆటంకం లేకుండా పంపిణీ చేయనున్నట్లు తెలుస్తోంది. బియ్యం నాణ్యతపై ప్రభుత్వం దృష్టి సారించింది. ఇప్పటివరకు ప్రభుత్వం ఉచితంగా ఇస్తున్న రేషన్ బియ్యం దొడ్డు రకాలు కావడంతో తినలేక.. వాటిని వ్యాపారులకు కిలోకు రూ.10 నుంచి రూ.12 వరకు విక్రయిస్తున్నారు. మార్కెట్లో

సన్న బియ్యం పాతవి కిలో రూ.44, కొత్త రకం రూ.50 ఉంది. దీంతో అంత ధర చెల్లించి కొనుగోలు చేయలేక సామాన్య ప్రజలు చితికిపోతున్నారు.

గత హయాంలో నాణ్యత లేకుండా.. గత ప్రభుత్వం సన్న బియ్యం పంపిణీ చేసిన సమయంలో నాణ్యత కొరవడింది. మూడు నెలలపాటు అందజేయగా.. అందులో నూక, తొడు ఎక్కువ శాతం ఉండేదని లబ్ధిదారులు ఆందోళన వ్యక్తం చేశారు. దీంతో తిరిగి చిరువ్యాపారులకు విక్రయించాల్సిన పరిస్థితి ఎదురైంది. ప్రస్తుత ప్రభుత్వమైనా సన్న బియ్యం నాణ్యతపై ప్రత్యేక దృష్టి సారించాల్సిన అవసరమంది. అలాగే సకాలంలో పంపిణీ చేసేలా చర్యలు తీసుకోవాల్సి ఉంది.

కొత్త రేషన్ కార్డులకు లేనట్లే.. ప్రభుత్వం కొత్త రేషన్ కార్డుల జారీ చేపట్టిన విషయం తెలిసిందే. నమూనా ప్రాజెక్టు కింద మండలానికి గ్రామం చొప్పున లబ్ధిదారుల ఎంపికను చేపట్టారు. ఇలా జిల్లాలో 15 గ్రామాల్లో 809 మందికి 485 రేషన్ కార్డులను అధికారులు జారీచేశారు. వీరికి 48 క్వింటాళ్ళ బియ్యం అవసరమవుతుందని అధికారులు అంచనా వేశారు. అయితే పంపిణీ ప్రారంభించే వాటికి ఎమ్మెల్సీ ఎన్నికల కోడ్ రావడంతో కొత్త రేషన్ కార్డుల ఎంపిక ప్రక్రియ నిలిచిపోయింది. ప్రస్తుతం వారికి బియ్యం పంపిణీ చేయాలా వద్దా? అనే విషయంపై అధికారుల్లో సందిగ్ధత నెలకొంది.

8 లక్షల మందికి పైగా లబ్ధి జిల్లాలో 2,76,895 రేషన్ కార్డులుంటే వారికి ప్రతి నెలా 4492 మెట్రిక్ టన్నుల బియ్యాన్ని 566 రేషన్ దుకాణాల ద్వారా పంపిణీ చేస్తున్నారు. ప్రభుత్వం చేపడుతున్న సన్న బియ్యంతో జిల్లాలో 8,04,498 మంది లబ్ధి పొందనున్నారు. ఒక్కో లబ్ధిదారుడికి 6 కిలోల సన్న బియ్యం ఉచితంగా ఇవ్వనున్నారు.

తవ్వేకొట్టి లుక్రమాలు



జగిత్యాల : పై రెండు ఉదంతాలతోపాటు వెలుగులోకి రాని మరెన్నో అక్రమాలు జగిత్యాల జిల్లయాలో ఇంటిదొంగల పనితీరును వెల్లడిస్తున్నాయి. ప్రాప్త ట్యాక్స్ అసెస్మెంట్ కాపీ(ఆన్ లైన్) పన్ను యాజమాన్య హక్కు పత్రం) అనేది బ్యాంకు రుణాలు తీసుకునే సమయంలో.. పాత ఇంటిని కూల్చి కొత్త ఇంటి నిర్మాణం చేపట్టినప్పుడు అనుమతులపరంగా అవసరమయ్యే పత్రం. వాస్తవంగా ఈ పత్రాల జారీని సీడీఎంపి గతంలో నిలిపివేసింది. 2023 నుంచి జగిత్యాల పాలకవర్గం తీర్మానం మేరకు ఈ పత్రాలను జారీ చేస్తున్నారు. 1-300 గజాలకు రూ.3 వేలు, 300-500 గజాలకు రూ.5 వేలు, 500 పైస గజాలకు రూ.10 వేల చొప్పున డీడీ చెల్లించినవారికి ఈ పత్రాలు బిల్లయో ఇవ్వాల్సి ఉంటుంది.

అసెస్మెంట్ కాపీల దండా.. 1983-84 నుంచి ఇంటిపన్ను చెల్లిస్తున్నవారికి ఎల్ఆర్ఎస్ వర్తించదు. 1983కు పూర్వం ఉన్నటువంటి పాత ఇళ్లతోపాటు ఆన్ లైన్ వద్ద

చెల్లించనివారికి ఎల్ఆర్ఎస్ విధిస్తారు. దీన్ని ఆసరాగా చేసుకొని కార్యాలయంలోని కొందరు సిబ్బంది అక్రమాలకు తెరలేపారు. బిల్లియాకు డీడీలు చెల్లించకపోయినా కొంత సగదు ముట్టబట్టే జిరాక్స్ ప్రతుల్ని దరఖాస్తుదారులకు చేరవేస్తున్నారు. ఈ పత్రాలను సమ్మి టాన్ ప్లానింగ్లో భవన నిర్మాణ అనుమతులు జారీ చేయడం గమనార్హం. ఇందులో మరో విశేషమేంటంటే ఒక్కోసారి ఇవి తప్పుడు పత్రాలని భవన యజమానుల్ని బెదిరించి ఇందులోని ఒకరిద్దరు సిబ్బంది కూడా ఒక్కో అనుమతికి రూ.లక్షలు వసూలు చేస్తున్నట్లు సమాచారం. ఈకేవలనే ధర్మపురిరోడ్డులోని అక్రమ అనుమతి వ్యవహారం బయటపడింది.

బిల్లియాకు సస్టం.. అసెస్మెంట్ కాపీల జారీ, ఎల్ఆర్ఎస్ తప్పించుకునే క్రమంలో జరుగుతున్న అక్రమాలతో బిల్లియా ఖజానాకు తీవ్ర నష్టం వాటిల్లుతోంది. వాస్తవమో కాదో పరిశీలించకుండా అనుమతులు జారీ చేయడంలో పట్టణ ప్రణాళిక విభాగం అలసత్వం బయటపడుతోంది. కార్యాలయంలోని శాశ్వత, ప్రైవేటుకు సంబంధించిన ముగ్గురు వ్యక్తుల ప్రమేయంతోనే ఈ దండా కొనసాగుతోందని సమాచారం.

ధర్మపురిరోడ్డులో ఓ పాత ఇంటికి కొత్తగా భవన నిర్మాణ అనుమతులను బిల్లియా జారీ చేసింది. రూ.4.50 లక్షల ఎల్ఆర్ఎస్ ఫీజును తప్పించుకునేందుకు ఆ ఇంటి యజమాని నకిలీ అసెస్మెంట్ పత్రాలతో అక్రమ పద్ధతిలో ఇంటి అనుమతి పొందాడు. స్థానికుల కలెక్టర్లకు ఇచ్చిన ఫిర్యాదుతో ఈ విషయంపై విచారణ జరుగుతోంది. గతేడాది జరిగిన మరో ఉదంతంలో తప్పుడు అసెస్మెంట్ పత్రాలతో ఓ ఆస్తి వివాదం తలెత్తింది. ప్రత్యర్థుల ఫిర్యాదుతో అసెస్మెంట్ పత్రాలతో ఆస్తి చేతులు మారిందని తెలిసింది. ఇందుకు కారణమైన కమిషనరీతోపాటు ఆరోపే ఊచలు లెక్కపట్టాల్సి వచ్చింది.

పేదలకు సన్న బువ్వ

గజ్వేల్: పేదలు ఎప్పుడెప్పుడా అని ఎదురు చూస్తున్న సన్నబియ్యం పంపిణీకి ఏప్రిల్ 1 నుంచి శ్రీకారం చుట్టేందుకు ప్రభుత్వం ముహూర్తం ఖరారు చేసింది. ఇప్పటికే వసతి గృహాలు, పాఠశాలల విద్యార్థులకు మధ్యాహ్న భోజనానికి సన్న బియ్యన్నే వినియోగిస్తున్నారు. ఇకపై పేదలకు అందించనున్నారు. దొడ్డు బియ్యంలాగే ఒక్కొక్కరికి 6 కిలోల చొప్పున సన్నాల పంపిణీకి చర్యలు తీసుకొంటున్నారు. దీనికాను తొలి విడతగా జిల్లాలకు దాదాపు 16,082 మెట్రిక్ టన్నుల సన్నదాన్యం కేటాయించారు. ఇందులో 3,611 టన్నుల విద్యార్థులకు మధ్యాహ్న భోజనానికి వినియోగించనున్నారు. 12,471 మెట్రిక్ టన్నులు పేదలకు అందించనున్నారు.

888 కొత్త కార్డులు కొత్త కార్డులకు వెరిగిన కోటాతోసహా పేద కుటుంబాలన్నింటికీ సన్నబియ్యం పంపిణీ చేయనున్నారు. జిల్లాలో కొత్తగా 888 కుటుంబాలకు కొత్త రేషన్ కార్డులు మంజూరయ్యాయి. కొన్ని కార్డుల్లో కొత్త పేర్లు సమాధు చేశారు. ఈ మేరకు లబ్ధిదారులకు రేషన్ బియ్యం అందించనున్నారు. ఇందుకుగాను అదనంగా దాదాపు 12 మెట్రిక్ టన్నుల బియ్యం అవసరం కానున్నాయి. కొత్తగా కార్డులు రావడమే



కాకుండా ఇక సన్నబియ్యం ఇవ్వనున్నారన్న సమాచారంతో లబ్ధిదారులు సంతోషం వ్యక్తం చేస్తున్నారు. త్వరలోనే ప్రభుత్వం స్టాక్ రేషన్ కార్డులు అందించేందుకు కసరత్తు చేస్తోంది. దీంతో సన్నబియ్యం పంపిణీ పూర్తిగా పారదర్శకంగా సాగుతుందని ప్రభుత్వం భావిస్తోంది.

నల్ల దండాకు అడ్డుకట్ట ప్రస్తుతం కార్డులో పేరున్న ప్రతి ఒక్కరికి నెలకు 6 కిలోల చొప్పున ప్రభుత్వం దొడ్డు బియ్యం పంపిణీ చేస్తోంది. దొడ్డు బియ్యం ఇస్తుండడంతో పేదల్లో కొందరు తినేందుకు ఇష్టపడడం లేదు. కిలోకు రూ.10 చొప్పున దళారులకు విక్రయిస్తున్నారు. వారు మిల్కుల్లో రీప్లెక్టింగ్ చేసి సన్న బియ్యంగా మార్చి కిలోకు రూ.35 వరకు గుట్టుగా విక్రయిస్తూ సామ్యు చేసుకుంటున్నట్లు ఆరోపణలు న్నాయి. జిల్లాలో ఏటా వేలాది టన్నుల బియ్యం పట్టుపడుతుండటం ఈ దండా తీవ్రతకు అద్దం పడుతోంది. ఇకపై ప్రభుత్వం పేదలకు నేరుగా సన్నబియ్యం పంపిణీ చేయనుండటంతో నల్ల దండాకు చెక్ పడనుందని పలువురు అంటున్నారు.

ఉపాధి అద్వితీయం

సంగారెడ్డి : వలసలు నివారించి.. పల్లెల్లో ప్రజలకు పనులు కల్పించాలనే లక్ష్యంతో ప్రభుత్వం జాతీయ గ్రామీణ ఉపాధి హామీ పథకం అమలు చేస్తోంది. ప్రస్తుత యాసంగిలో పరితోపాటు ఇతరత్రా పంటల్లో కలుపు తీతలు ముగిశాయి. కూలీలు ఉపాధి హామీ పథకం వైపు మళ్లారు. ఇందుకు అనుగుణంగా జిల్లా గ్రామీణాభివృద్ధి శాఖ ఆధ్వర్యంలో దశల వారీగా లక్ష మందికి పని కల్పించాలని లక్ష్యాన్ని నిర్దేశించింది. ఈ దిశగా కూలీల సంఖ్యను పెంచేలా సిబ్బంది చర్యలు తీసుకుంటున్నారు. ప్రస్తుత ఆర్థిక సంవత్సరం ఉపాధి పనుల కల్పనలో ఇప్పటి వరకు జిల్లా రాష్ట్రంలో ద్వితీయ స్థానంలో నిలిచింది.

వట్సపల్లిలో అత్యధికం జిల్లాలో ఉపాధి హామీ పథకం 25 మండలాల పరిధిలోని 619 గ్రామ పంచాయతీల్లో అమలవుతోంది. మట్టి దారులు, నీటి కట్టలు, నర్సరీల్లో మొక్కల పెంపకం, చెరువుల్లో వూడిక తీత, మొక్కలు నాటి సంరక్షించడం తదితర పనులు చేపడుతున్నారు. ఉపాధి పనుల కల్పనలో జిల్లాలో వట్సపల్లి మండలం మొదటి స్థానంలో నిలిచింది. ఇక్కడ 1,711 మంది కూలీలు నిత్యం పనులకు వెళుతున్నారు.

15 రోజుల వ్యవధిలో.. మార్చి 4న 22,662 మంది కూలీల హాజరుతో ఉపాధి పనుల కల్పనలో రాష్ట్రంలో జిల్లా ఆరో స్థానంలో ఉంది. ఈ నెల 19న 35,093 మంది కూలీలు పనులకు వచ్చారు. ఈ లెక్కన 15 రోజుల వ్యవధిలో జిల్లాలో 12,431 మంది కూలీలు



పెరగడమే కాకుండా.. రాష్ట్ర స్థాయి ర్యాంకు ద్వితీయ స్థానానికి చేరింది. దోహదపడిన అంశాలు ప్రతి పంచాయతీ పరిధిలో కచ్చితంగా 50 మంది కూలీలు హాజరయ్యేలా జిల్లా అధికారులు లక్ష్యాన్ని నిర్దేశించారు. ఈ లక్ష్యాన్ని క్రమంగా 100కు చేర్చాలని నూచించారు. ఈ దిశగా సంబంధిత అధికారులు ప్రణాళికలు తయారు చేసి అమలు చేస్తున్నారు.

ఉపాధి హామీ ఏపీడీలు, ఏపీవోలు, ఎంపీడీవోలు, ఎంపీవోలు క్షేత్రస్థాయిలో పర్యటిస్తున్నారు. పనుల వేగవంతానికి చర్యలు తీసుకుంటున్నారు.

జిల్లా కలెక్టర్, అదనపు కలెక్టర్ రోజు విడివి రోజు ఉపాధి హామీ పనులపై సమీక్షలు నిర్వహిస్తూ.. దిశానిర్దేశం చేస్తున్నారు. సమన్వయ సహకారం: జ్యోతి, డీఆర్డీవో ఉపాధి హామీ పథకం పనుల అమలులో రాష్ట్రంలో జిల్లాకు ద్వితీయ స్థానం దక్కింది. ఉన్నతాధికారుల దిశానిర్దేశం, క్షేత్రస్థాయి అధికారులు, సిబ్బంది సమన్వయ కృషితోనే ఇది సాధ్యమైంది. ఇదే న్యూర్సిని కొనసాగిస్తూ.. రాష్ట్రంలో ప్రథమ స్థానమే లక్ష్యంగా కృషి చేస్తాం.

అన్నదాతకు 'కనీస మద్దతు' ఏదీ

ఖమ్మం : ఆరుగాలం కష్టపడి పంట పండించిన అన్నదాతలకు 'కనీస మద్దతు ధర'(ఎంఎస్సీ) లభించకపోవడంతో నష్టపోతున్నారు. ఖమ్మం, భద్రాద్రి కొత్తగూడెం జిల్లాల్లో ప్రధానంగా వరి, పత్తి, మిరప, మొక్కజొన్న, పెసర, కందులు తదితర పంటలను పండిస్తున్నారు. ప్రతి సంవత్సరం పంటలకు పెట్టబడుతున్న గణనీయంగా పెరుగుతున్నా.. అందుకు అనుగుణంగా ధరలు పెరగటం లేదు. దీని వల్ల రాసరాసు సేద్యం చేసే వారి సంఖ్య తగ్గిపోతోంది.

లభించని ఊరట..మిరప ధరలు దారుణంగా పడిపోతున్నాయి. గురువారం ఖమ్మం వివశిలో క్వింటా గరిష్ట ధర రూ.13,850 అయినప్పటికీ కొంత సరకుకే ఆ ధర లభించింది. మిరప రైతులు తీవ్రంగా నష్టపోతున్నా ప్రభుత్వం తరఫున వారికి ఊరట కలిగించే లాలాని నిర్ణయం రాలేదు. ఒక్క ఖమ్మం జిల్లాలోనే లక్ష ఎకరాలకు పైగా ప్రస్తుతం మొక్కజొన్న పంట సాగు చేస్తున్నారు. పంట చేతికొచ్చే సమయంలో ధరలు పతనమవుతుండటంతో అన్నదాతలు ఆందోళనకు గురవుతున్నారు.

ఆడుకోవాల్సిన బాధ్యత ప్రభుత్వాలదే..కనీస మద్దతు ధర రాసన్నుడు ఆడుకోవాల్సిన బాధ్యత ప్రభుత్వాలపైనే ఉంటుంది. ప్రభుత్వరంగ సంస్థలైన నాఫెడ్ ద్వారా పెసలు, కందులు, మిరప, ఈ బాధ్యతను పూర్తి స్థాయిలో తీసుకోవటం లేదు.

అత్యంత నాణ్యత.. అత్యున్నత ప్రమాణాలు

హైదరాబాద్: మురుగు జలాల శుద్ధి సవాల్‌గా మారుతున్న నేపథ్యంలో జీరో బ్యాక్టీరియా మురుగు శుద్ధి విధానం పరిష్కారంగా మారనుంది. బెంగళూరులోని ఇండియన్ ఇన్‌స్టిట్యూట్ ఆఫ్ సైన్సెస్(ఐఐఎస్‌సీ) అభివృద్ధి చేసిన విధానంతో మురుగు నీటిని అత్యున్నత ప్రమాణాలతో అత్యంత నాణ్యతతో శుద్ధి చేసి సమర్థంగా వినియోగించుకునే అవకాశం ఉందని శాస్త్రవేత్తలు పేర్కొంటున్నారు.

జీరో బ్యాక్టీరియా..
ఈ విధానంలో ఉపయోగించే సిస్టర్ నానోపార్టికల్ పూతలతో బ్యాక్టీరియా కణత్యచాలకు అంతరాయం కలిగించి వాటి మరణానికి కారణమవుతాయి. రేడియేషన్ బ్యాక్టీరియా వృద్ధికి అవకాశం లేకుండా చేస్తుంది. ఎలెక్ట్రోస్టాటిక్ ఫిల్టరేషన్ విధానంలో ఉపయోగించే ఫిల్టర్లు బ్యాక్టీరియాను ఆకర్షించేలా చేస్తాయి. ప్రత్యేక పదపోత వ్యవస్థల్లో యాంటీ మైక్రోబయల్‌తో నింపి ఉండే నూక్లర్‌గ్రాహ ఫిల్టర్‌ల



వినియోగం బ్యాక్టీరియాను తొలగిస్తుంది. పునర్నియోగానికి ఇది దోహదపడనుంది.

నగరంలో అధ్యయనం
జలమండలి పరిధిలో ప్రస్తుతం 1950 ఎంఎల్‌డీల మురుగునీరు ఏర్పడుతోంది. పాత ఎస్టీపీలో 772 ఎంఎల్‌డీల మురుగునీరు శుద్ధి అవుతుండగా మరో 653 ఎంఎల్‌డీల మురుగునీటి శుద్ధి ప్లాంట్లు కొత్తగా ఏర్పాటు చేశారు. ఐఐఎస్‌సీ అభివృద్ధి చేసిన జీరో బ్యాక్టీరియా విధానం మెరుగైన ఫలితాలను ఇస్తుందని జలమండలి భావిస్తోంది. ఈ మురుగునీటి శుద్ధి విధానాన్ని పరిశీలించి అవసరమైతే ఇక్కడ కూడా వినియోగించుకుంటామని జలమండలి ఉన్నతాధికారులు పేర్కొన్నారు.

బెంగళూరులో వినియోగంపై కార్యాచరణబెంగళూరు జలమండలి పరిధిలోని ఎస్టీపీలు, అపార్ట్‌మెంట్‌లు, గేటెడ్ కమ్యూనిటీల్లో శుద్ధి చేసిన మురుగునీటి నాణ్యతను ఐఐఎస్‌సీ శాస్త్రవేత్తలు అభివృద్ధి చేసిన జీరో బ్యాక్టీరియా సాంకేతిక పరిజ్ఞానాన్ని అమలు చేసేందుకు బెంగళూరు జలమండలి కార్యాచరణ రూపొంది స్తోంది. ప్రస్తుతం వినియోగంలో ఉన్న సంప్రదాయ ద్వితీయ ట్రీటిమెంట్ విధానంతో పోలిస్తే కొత్త విధానం నాణ్యమైన నీటిని ఉత్పత్తి చేస్తుంది.

కర్షకులకు.. కడగండ్లు

పెద్దేముల్ : కోట్‌పల్లి ప్రాజెక్టు జిల్లాకే మణిహారం. దశబ్దాలుగా పెద్దేముల్, ధార్మర్ మండలాల్లోని వేలాది ఎకరాలను సాగుచేసే 18 గ్రామాల రైతులకు పెద్ద దిక్కుగా ఉండేది. రబీ సీజన్‌లో ఈ ప్రాంతం అంతా పచ్చని పంట పొలాలతో కళకళలాడేది. ఏళ్లుగా కాలువలకు మరమ్మతులు లేకపోవడంతో పలుచోట్ల గండ్లు పడ్డాయి. కుడి, ఎడమ కాలువలు పూడిక నిండి పిప్పిమొక్కలు పెరిగి నీరందే పరిస్థితి లేకుండా పోయింది. దీంతో జలాశయం కింద వరిసాగు చేసిన ఆయకట్టు రైతుల పరిస్థితి ఆగమ్యగోచరంగా తయారైంది. నీరందక పంటలు ఎండిపోతున్నాయి.

నీరంతా వాగుపాలు
ప్రాజెక్టు నుంచి 15 కిలో మీటర్ల దూరంలో గల బండపల్లి, జనగాం, మంబాపూరు రైతులు రాత్రి పగలు పొలాల వద్దే ఉంటూ నీటి తడులు పెట్టుకుంటున్నారు. ప్రాజెక్టు నుంచి కుడి కాల్వ 24 కిలో మీటర్ల పొడవు ఉంటుంది. చాలా చోట్ల గండ్లు పడి నీరు రావడం లేదు. గొలుసుకట్ట విధానంలో ప్రాజెక్టు ప్రధాన కాల్వల మధ్య చెరువులు కట్టారు. గండ్ల కారణంగా చెరువుల్లోకి నీరు చేరడం లేదు. ఈ రైతు పేరు బాల్‌రాజ్, జనగాం గ్రామం. కోట్‌పల్లి ప్రాజెక్టు కింద ఐదు ఎకరాల భూమిని కౌలుకు తీసుకుని వరి సాగు చేశాడు. ప్రాజెక్టు నీరు వచ్చే పరిస్థితి లేదు. పంటను కాపాడుకునేందుకు రూ.1.5 లక్షలు ఖర్చు చేసి రెండు బోర్లు వేయించాడు. తక్కువ నీరు పడింది. భార్యాభర్తలు రాత్రి పగలు పొలం వద్దే ఉంటూ పంటను కాపాడుకునే ప్రయత్నం చేస్తున్నారు.

ఈ మహిళ రైతు పేరు భీమని నర్సమ్మ. జనగాం గ్రామం. కోటిపల్లి ప్రాజెక్టు ఆయకట్టు కింద నాలుగు ఎకరాల భూమి ఉంది. ఎకరంలో వరి సాగు చేస్తున్నారు. కాల్వల నుంచి నీరు రాకపోవడంతో రూ.2



లక్షలు పెట్టి బోరు వేస్తే 400 మీటర్ల లోతులో అంగళం నీరు పడింది. ఆ నీటితో కోడలు, కూతురుతో కలిసి పంటను రక్షించుకుంటున్నారు. **ప్రాజెక్టు వివరాలు**
జలాశయం పేరు: కోట్‌పల్లి
ఆయకట్టు: 9,200 ఎకరాలు
నీరందే ఆయకట్టు: 4 వేల ఎకరాలు
ప్రస్తుతం వరిసాగు: 3,000 ఎకరాలు
కాల్వల పరిస్థితి: అస్తవ్యస్తం, అధ్వాన్నం
నీటి నిల్వ సామర్థ్యం: 1.5 టీఎంసీలు (24 అడుగులు)
లబ్ధి పొందే గ్రామాలు: పెద్దేముల్, ధార్మారు మండలాల్లోని 18 గ్రామాలు
కుడి కాలువ పొడవు: 24.14 కి.మీ.
ఎడమ : 11.6 కి.మీ.
బేబి కాలువ : 2.6 కి.మీ.

అది ఆట కాదు.. కన్నీటి గాధ



హైదరాబాద్ : బెట్టింగ్ యావలు యువత ఉసురు తీస్తున్నాయి. ఎన్నో కుటుంబాలను ఛిన్నాభిన్నం చేస్తున్నాయి. సిని, టీవీ తారలు, సామాజిక సేవకుల ముసుగులో ఇన్‌ఫ్లూయెన్సర్లు బెట్టింగ్ యావలను ప్రచారం చేస్తున్నారు. ఇంట్లో కూర్చొని రూ.లక్షలు సంపాదించామని నోట్ల కట్టలను చూపుతూ వీడియోలు రూపొందించి సామాజిక మాధ్యమాల్లో పోస్టు చేస్తున్నారు. వీటికి ఆకర్షితులై ఎంతోమంది అధిక వడ్డీలకు అప్పులు తెచ్చి ఆడుతున్నారు. కొందరు రుణ యావలను ఆశ్రయించి ఆ ఉప్పులో చిక్కుతున్నారు. చివరికి ఆనలు, వడ్డీ చెల్లించలేక ఆత్మహత్యలకు పాల్పడుతున్నారు. గ్రేటర్ పరిధిలో రెండేళ్లలో సుమారు 10 మంది బెట్టింగ్ ఉప్పులో పడి బలవన్మరణం చెందినట్లు అంచనా. ఆయా కుటుంబాలు బిడ్డల జ్ఞాపకాలతో కాలం వెళ్లదీస్తున్నాయి. ఎవరిని కదిలించినా కన్నీట్లు ఉబికివస్తున్నాయి.

కడుపుకోత మిగిల్చాడు
బాలానగర్ వినాయకనగర్‌కు చెందిన డి.తరుణ్‌రెడ్డి(21) బీటెక్ పూర్తి చేశాడు. ఎంఎస్ చదివేందుకు అమెరికా వెళ్లే ప్రయత్నంలో ఉన్నాడు. ప్రముఖ వర్చుటీలో సీటు సంపాదించాడు. ఆ ఆనందాన్ని ఆస్వాదిస్తుండగా రూ.6 లక్షల ప్యాకేజీతో కొలువు లభించింది. తల్లిదండ్రులు పొంగిపోయారు. ఇంజనీరింగ్ చదివేటప్పుడు సరదాగా మొదలైన ఆన్‌లైన్ బెట్టింగ్‌లు అలవాటగా మారాయి. రెండేళ్లుగా పండేలు కాసేందుకు క్రెడిట్ కార్డుతో రూ.3 లక్షలు.. వ్యక్తిగత రుణం రూ.4 లక్షలు తీసుకొని నష్టపోయాడు. అప్పులన్నీ తీర్చిన తండ్రి కొడుకుని సున్నితంగా మందలించాడు. గతేడాది డిసెంబర్‌లో అప్పులు తీరగానే..

పెరగాలి జోన్లు.. కావాలి సిబ్బంది

హైదరాబాద్ : హెచ్‌ఎండిఏ ఒకేసారి 3 వేలపైనే చదరపు కిలోమీటర్ల వరకు పెరగడంతో సంస్థ కార్యకలాపాలను విస్తరించేందుకు అధికార యంత్రాంగం ప్రణాళికలు సిద్ధం చేస్తోంది. పరిధి పెంపుతోనే సరిపెట్టకుండా ప్రజలకు నాణ్యమైన సేవలు అందించాలంటే అందుకు అనువుగా అదనపు జోన్లు, భారీగా సిబ్బంది నియామకం తప్పనిసరి. ప్రస్తుతం శంషాబాద్, మేడ్చల్-1, మేడ్చల్-2, శంకర్‌పల్లి-1, శంకర్‌పల్లి-2, ఘట్‌కేసర్ జోన్లు ఉన్నాయి. ఆర్‌ఆర్‌ఆర్‌కు 2 కి.మీ.ల వరకు బఫర్ జోన్.. అటు ఇటు కిలోమీటరు మేర గ్రీన్‌కారిడార్ ఏర్పాటు చేయనున్నారు. 2050 అవసరాల కోసం హెచ్‌ఎండిఏ బృహత్తర ప్రణాళికను సిద్ధం చేస్తోంది. ఇవన్నీ సమన్వయం చేయాలంటే కొత్త జోన్లు, అదనపు సిబ్బంది సేవలు కావాల్సిందే. ప్రస్తుతం ఉన్న ఆరు జోన్లను 10 నుంచి 12 వరకు పెంచాలని హెచ్‌ఎండిఏ యోచిస్తోంది. ఏటా కొత్త లేఅవుట్లు, భారీ అంతస్తుల నిర్మాణాల కోసం దరఖాస్తులు వస్తున్నాయి. మున్ముందు వీటి సంఖ్య మరింత పెరిగే అవకాశం ఉంది. ప్రతి జోన్‌లో వివిధ రంగాలను సమానంగా అభివృద్ధి చేసేందుకు మాస్టర్‌ప్లాన్‌లో భూ కేటాయింపులు ఉంటాయి. వాటికి

వికారాబాద్‌కు మహార్దశ..



వికారాబాద్: మహానగరం హైదరాబాద్‌ను సువిశాలం చేయాలన్న లక్ష్యంతో ప్రభుత్వం హెచ్‌ఎండిఏ పరిధిని విస్తరిస్తూ నూతనంగా హైదరాబాద్ మెట్రోపాలిటన్ రీజియన్ (హెచ్‌ఎంఆర్)కు రూపకల్పన చేసింది. వికారాబాద్ జిల్లాలోని 54 రెవెన్యూ గ్రామాలను హెచ్‌ఎంఆర్ పరిధిలోకి చేరుస్తూ ప్రభుత్వం ఇటీవల ఉత్తర్వులు జారీ చేసింది. తాజా పరిణామంతో ఇప్పటి వరకు హెచ్‌ఎండిఏ వరకే కేంద్రీకృతమైన అభివృద్ధి ఇతర ప్రాంతాలకు విస్తరించనుంది. రీజిన్‌లో రింగ్ రోడ్డు (ఆర్‌ఆర్‌ఆర్) వరకు పట్టణీకరణను పెంపొందించాలనే లక్ష్యంతో ప్రభుత్వం ఈ నిర్ణయం తీసుకున్నట్లు సమాచారం. **స్థిరాస్తి వ్యాపారానికి ఊతం**
గత రెండేళ్లుగా స్థిరాస్తి వ్యాపారం మందగించి భూముల ధరలు తగ్గుముఖం పట్టాయి. ఐదు మండలాలు, 54 రెవెన్యూ గ్రామాలను హెచ్‌ఎంఆర్ పరిధిలోకి చేరుస్తూ ప్రభుత్వ తాజా నిర్ణయంతో మళ్లి స్థిరాస్తి వ్యాపారం ఊపందుకుంటుందని వ్యాపారులు పేర్కొంటున్నారు. **ఆర్‌ఆర్‌ఆర్‌కు ఇరువైపులా..**
బాహ్య వలయ రహదారికి ఇరు వైపులా పట్టణీకరణ ఎలాగైతే పెరిగిందో, అదే మాదిరిగా రీజిన్‌లో రింగ్ రోడ్డు పరిసరాలను అభివృద్ధి చేయాలని ప్రభుత్వం భావిస్తోంది. ఆర్‌ఆర్‌ఆర్‌కు బయటి వైపు ఐదు కిలోమీటర్ల వరకు అభివృద్ధి చేసే బాధ్యతను మహా హైదరాబాద్ అప్పగించారు. రీజిన్‌లో రింగ్ రోడ్డు నుంచి జిల్లా పరిధిలోకి వచ్చే గ్రామాలను మహా హైదరాబాద్ పరిధిలోకి చేర్చి, ఈ పరిసర

ఈ ఏడాది జనవరి 13న బెట్టింగ్‌లతో క్రెడిట్ కార్డుతో రూ.2 లక్షలు పోగొట్టుకున్నాడు. తల్లిదండ్రులకు తెలిసేలోగా.. జనవరి 22న ఉ రేసుకున్నాడు.

చితికిపోయి.. కొడుకుని కోల్పోయి
గుడిమల్యాపూరికు చెందిన బాలకృష్ణ కుమారుడు శీలం మనోజ్ గతేడాది దుండిగల్‌లోని కళాశాలలో బీటెక్ మూడో సంవత్సరం చదువుతున్నప్పుడు ఆన్‌లైన్ బెట్టింగులకు దగ్గరయ్యాడు. సులువుగా దబ్బు సంపాదించవచ్చంటూ మనోజ్‌ను రొంపిలోకి లాగారు. రుణయావ్లు, ఇతర మార్గాల్లో అప్పులు చేశాడు. సామ్యంతా నష్టపోవడంతో ఆందోళనకు గురయ్యాడు. నెల వాయిదాలు చెల్లించట్లేదంటూ ఒత్తిడి చేయడం.. అప్పుల విషయం బయటకు తెలిస్తే బంధువుల్లో పరుపు పోతుందని భావించాడు. మనస్తాపంతో గతేడాది ఫిబ్రవరి 26న ఉ రేసుకొని చనిపోయాడు. మనోజ్ చేసిన రూ.5 లక్షల అప్పును తండ్రి తీర్చాడు. ఆర్థికంగా చితికిపోయి.. కొడుకును కోల్పోయి తల్లిదండ్రులు కన్నీటి మధ్య జీవనం సాగిస్తున్నారు. ఎదిగిన బిడ్డలు చేసిన తప్పులు కన్నవారిని మనోవేదనకు గురిచేస్తాయని బాలకృష్ణ ఆవేదన వ్యక్తం చేశారు.

బిడ్డకు దూరమై కోటుకోలేని తల్లి
తల్లితో సాయికిరణ్ చివరి పుట్టిన రోజు ఎదిరే కొమరయ్య, లక్ష్మి దంపతులు రంగారెడ్డి జిల్లా మహేశ్వరం పోచమ్మబస్టీలో ఉంటారు. సాయికిరణ్(21) ఏకైక సంతానం. తల్లి కూలికబతుతూ.. తండ్రి వాచ్‌మెన్‌గా పని చేస్తున్నారు. కుమారుడిని నారాయణగూడలోని ప్రైవేట్ కళాశాలలో డిగ్రీలో చేర్చారు. రూ.1.50 లక్షల బైక్ కొనిచ్చారు. ఏడాది క్రితం స్నేహితుల ప్రభావంతో బెట్టింగ్ యావలకు దగ్గరయ్యాడు. రూ.2 లక్షలు అప్పు చేశాడు. బైక్ వాయిదాలు నక్రమంగా చెల్లించలేదు. తప్పుటడుగు వేశాడని గ్రహించిన తల్లిదండ్రులు రూ.రెండు లక్షల అప్పు తీర్చారు. బుద్ధిగా చదుకోమని చెప్పారు. బెట్టింగ్ వ్యవసంతో మరోసారి రూ.4.5 లక్షలు అప్పు చేశాడు. బైక్ తాకట్టు పెట్టాడు. చేసిన అప్పులు.. కన్నవారి మనోవేదన చూసి ఒంటిపై పెట్రోల్ పోసుకొని ఆత్మహత్య చేసుకున్నాడు. కుంగిపోయిన తల్లి మూడు నెలలుగా మంచానికి పరిమితమైంది. భార్య ఆలనాపాలనా చూస్తున్నాడు. అప్పులన్నీ తీరుస్తాం బిడ్డా.. నువ్వు ఆగం కావాడని చెప్పినా ఇట్టా చేసుకున్నాడని సాయికిరణ్ అమ్మమ్మ బాలమణి కన్నీరుమున్నీరయ్యారు.

అనుగుణంగా అనుమతులు జారీ చేస్తుంటారు. **అనుమతుల్లో వేగం అవసరం**
స్థిరాస్తి రంగం పరుగులు పెట్టాలంటే అనుమతులు వేగవంతం కావాలి. సిబ్బంది కొరతతో తీవ్ర జాప్యం జరుగుతోంది. కీలకమైన జేపీవోలు, ఏపీవోలు సరిపడా లేరు. పరిధి పెంపు తర్వాత మరో 100-150 వరకు క్షేత్రస్థాయి సిబ్బంది అవసరం. ప్రస్తుతం ఎల్‌ఆర్‌ఎస్ దరఖాస్తుల పరిశీలన సైతం సత్తనడకన సాగుతోంది. ఆరు జోన్ల పరిధిలో 20-25 మంది వరకు పీవోలు, ఏపీవోలు ఇతర సిబ్బంది పనిచేస్తున్నారు. **హెచ్‌ఎండిఏ కొత్త స్వరూపం**
ప్రస్తుత పరిధి 7,257 చ.కి.ల పెరగనున్న విస్తీర్ణం 10,472.723 చ.కి.ల జిల్లాల సంఖ్య 11 (హైదరాబాద్, రంగారెడ్డి, మేడ్చల్, సిద్దిపేట, నంగారెడ్డి, వేదక్, యాదాద్రి, నల్గొండ, నాగర్‌కర్నూల్, మహబూబ్‌నగర్, వికారాబాద్) మండలాలు 104 గ్రామాల సంఖ్య 1355

కబ్బాకు కంచె

హైదరాబాద్: రాజధానిలో ప్రభుత్వ భూములను ఆక్రమణల నుంచి కాపాడేందుకు రెవెన్యూ అధికారులు యుద్ధ ప్రాతిపదికన చర్యలు చేపడుతున్నారు. ఆక్రమార్కులు ఖాళీ స్థలాల్లో బెంట్లు వేయడం, తప్పుడు పత్రాలు సృష్టించి రాత్రికి రాత్రే రేకుల పెద్ద వేసి వాటి ఆధారంగా కోర్టులను ఆశ్రయించడం, వాటి తీర్పులు వచ్చేలోపు నిర్మాణాలు చేపట్టి ఇతరులకు విక్రయిస్తున్న నేపథ్యంలో రెవెన్యూ అధికారులు విసూత్తు పంధాలో వెళ్లసాగారు. బంజారాహిల్స్‌లోని ఎమ్మెల్యే కాలనీలో ఉన్న అనిశా ప్రధాన కార్యాలయం ఎదురుగా ఉన్న సర్వే నంబర్ 102/పీలో రూ.2 వేల కోట్ల విలువైన 12 ఎకరాల భూమి చుట్టూ రూ.35 లక్షలతో కంచె నిర్మించనున్నారు. చుట్టూ సీసీ కెమెరాలు, కొన్నిచోట్ల కంట్రిల్ ప్యానళ్లను ఏర్పాటు చేయనున్నారు. బంజారాహిల్స్, జూబ్లీహిల్స్ ప్రాంతాల్లో రూ.వందల కోట్ల విలువైన ప్రభుత్వ భూములు



ఉండటంతో కొందరు రియల్ ఎస్టేట్ ప్రతినిధులు, ప్రైవేటు వ్యక్తులు, రౌడీపీటర్లు, వారి అనుచరులు వాటిని ఆక్రమించేందుకు తరచూ ప్రయత్నాలు చేస్తున్నారు. నిజాం కాలం నాటి పత్రాలు సృష్టించి చుట్టూ కంచె వేసి ఈ భూమి ఫలానా వ్యక్తిదీ.. ఇక్కడ ఏవైనా నిర్మాణాలు చేస్తే పట్టరిత్యా శిక్షార్థులవుతారని వారే బోర్డులు ఏర్పాటు చేస్తున్నారు. **గజం భూమి వదలం...** **కలెక్టర్ అనుబంధ దురిత్య**
రెవెన్యూ రికార్డుల్లో ఉన్న స్వల్ప లోపాల కారణంగా ప్రభుత్వ భూములను కట్టా చేసేందుకు అక్రమార్కులు ప్రయత్నాలు చేస్తున్నారు. అలాంటి వారిపై కఠిన చర్యలు తీసుకునేందుకు డిజిటల్ స్కాన్సెలు, ఫోటోలు తీయించనున్నారు. రికార్డులు పక్కాగా కంప్యూటరీకరిస్తాం. యావెల్ నమోదు చేసి.. గజం భూమిని కూడా వదులుకోం. టౌన్, సర్వే రికార్డులను నవీకరించి వాటి సరిహద్దులను ఎలక్ట్రానిక్ ఫెన్సింగ్ ద్వారా ఏర్పాటు చేయనున్నారు.

విలీనం.. వీడని సంబిద్ధం

సిరిసిల్ల: జిల్లాలోని సిరిసిల్ల, వేములవాడ పురపాలకల్లో విలీనమైన 12 పంచాయతీలపై సర్వే చేసిన నివేదిక దస్రాన్ని పురపాలకశాఖ అధికారులు ఇటీవల ప్రభుత్వానికి పంపారు. దీనిలో వేములవాడ పురపాలకలో 467 జనాభాతో విలీనమైన అయ్యూరుపల్లికి మాత్రమే తిరిగి పంచాయతీగా ఏర్పాటుకు ప్రభుత్వ వర్గాలు సుముఖంగా ఉన్నట్లు తెలుస్తోంది. మిగతా 11 పంచాయతీలపై స్పష్టత రాలేదు. జిల్లా కేంద్రమైన సిరిసిల్ల పట్టణంలో 2011 జనాభా లెక్కల ప్రకారం 83,500 జనాభా ఉంది. 2018లో విలీనమైన పెద్దూరు, సర్కూర్, చిన్నబోనాల, పెద్దబోనాల, ముష్టిపల్లి, పండ్లంపేట, రంగుడు పంచాయతీలు కలుపుకుని మొత్తం లక్ష జనాభాకు చేరింది. దీంతో సిరిసిల్లను ద్వితీయశ్రేణి పురపాలికగా గుర్తించారు. అటు వేములవాడ పురపాలకలో విలీనమైన తిప్పూర్, శాత్రాజుపల్లి, అయ్యూరుపల్లి, నాంపల్లి, కోనాయిపల్లి పంచాయతీల కలుపుకుని 45 వేలకు చేరుకుంది. అయినా తృతీయశ్రేణి పురపాలికగానే కొనసాగుతోంది.



అభివృద్ధి విస్తరిస్తుందని..
పంచాయతీలు పురపాలకలో విలీనం చేయడం వలన కేంద్ర, రాష్ట్ర ప్రభుత్వాల నుంచి విరివిగా నిధులు సమకూరడంతో అభివృద్ధి విస్తరిస్తుందని అందరూ భావించారు. దీనిని కొన్ని గ్రామాల్లోని ప్రజలు వ్యతిరేకించారు. అప్పటికే పురపాలిక ఎన్నికలు రావడంతో యంత్రాంగం వార్డుల విభజన చేయగా ఎన్నికలు పూర్తయ్యాయి. తర్వాత పంచాయతీల్లోని రికార్డులను రెండు పురపాలికలు స్వాధీనం చేసుకున్నాయి. 2023 ఆసెంబ్లీ ఎన్నికల్లో విలీన పంచాయతీల విషయం మట్టి తరపైకి వచ్చింది. వేములవాడలో అయ్యూరుపల్లిని తిరిగి పంచాయతీగా ఏర్పాటు చేస్తామని ఎస్ ఆది శ్రీనివాస్ తెలిపారు. దీనిపై సిరిసిల్ల, వేములవాడలో విలీన పంచాయతీలపై ప్రత్యేక బృందం అధ్యయనం చేసింది. ఇప్పటి వరకు జరిగిన అభివృద్ధి, జరుగుతున్న పనులపై నివేదికను ప్రభుత్వానికి అందించారు. సిరిసిల్ల పురపాలకలో విలీనమైన పంచాయతీల్లోని కొందరు న్యాయస్థానాన్ని ఆశ్రయించారు. ప్రజల అభిప్రాయాలు తీసుకోకుండా ఎలా విలీనం చేస్తారని న్యాయస్థానం ప్రభుత్వాన్ని ప్రశ్నించింది. దానికి అప్పటి ప్రభుత్వం సులలి విలీన పత్రల్లో పదేళ్ల వరకు అస్తవ్యస్తలు పెంచమని, విలీన పత్రల్లో అభివృద్ధి విస్తరిస్తామని వివరించారు. ప్రభుత్వ హామీతో అప్పుడు ఈ విషయం సద్దుమణిగింది. ఇటీవల పురపాలికల పదవీ కాలం ముగియడం.. ఎన్నికల హామీలను గుర్తుచేయడంతో మరోసారి తెరపైకి వచ్చింది. సిరిసిల్ల, వేములవాడ రెండు పురపాలికల పరిధిలో 2050 బృహత్ప్రణాళిక అమలుకు ఇటీవల సర్వే జరిగింది. పట్టణ విస్తీర్ణం.. రాబోయే రోజుల్లో చేపట్టాల్సిన అభివృద్ధిపై పూర్తి నివేదికను సిద్ధం చేస్తున్నారు. విలీన పంచాయతీలపై డిటీసీని అన్వారీని సంప్రదించగా.. పంచాయతీలకు సంబంధించి పూర్తి వివరాల నివేదికను ఉన్నతాధికారులకు పంపామని తెలిపారు.



సీఎం రేవంత్ రెడ్డి జపాన్ టూర్ షెడ్యూల్ ఖరారు

హైదరాబాద్ : సీఎం రేవంత్ రెడ్డి త్వరలో జపాన్ పర్యటనకు వెళ్తున్నారు. అందుకు సంబంధించిన షెడ్యూల్ ను ఖరారు చేశారు అధికారులు. దాదాపు ఎనిమిది రోజులు జపాన్ పర్యటనలో ఉంటారని సీఎం రేవంత్. జపాన్ లోని కొత్త సాంకేతిక పరిజ్ఞానం, ఏబి ఆధారితన అభివృద్ధితో పాటు తెలంగాణకు పెట్టుబడులను తీసుకొచ్చే లక్ష్యంతో ఆయన ఈ పర్యటనకు వెళ్తున్నారు. తెలంగాణలో స్మిల్ యూనివర్సిటీ ఏర్పాటు చేసిన సందర్భంగా జపాన్ సాంకేతిక అభివృద్ధిని అధ్యయనం

చేయడంతోపాటు స్మిల్ యూనివర్సిటీ అభివృద్ధితో భాగస్వామ్యం కావాల్సిందిగా వారిని కోర్ ఛాన్స్ ఉంది. సీఎం ఏప్రిల్ నెలలో జపాన్ పర్యటనకు వెళ్తారు. ఏప్రిల్ 15 నుంచి 23 వరకు జపాన్ పర్యటన కు వెళ్తున్నారు. ఏప్రిల్ 15 లోపు డీ లిమిటేషన్ పై హైదరాబాద్ లో రెండో మీటింగ్ నిర్వహించే యోచనలో ఉన్నారు.

ఈ సమావేశం ముగిసిన వెంటనే ఆయన ఢిల్లీ బయల్దేరి.. అక్కడి నుంచి జపాన్ పర్యటనకు వెళ్తున్నారు.

ఘటకేసర్లలో బీఆర్ఎస్ ఆవిర్భావ సభ

హైదరాబాద్ : ఎండలు దంచికొడుతున్నాయి. మార్చి నెలలోనే రాష్ట్రవ్యాప్తంగా గరిష్ట ఉష్ణోగ్రతలు 42 డిగ్రీలకుపైగా నమోదు అవుతున్నాయి. రాష్ట్ర రాజధాని హైదరాబాద్, పరిసర ప్రాంతాల్లో ఉష్ణోగ్రతలు ఎక్కువగా నమోదవుతున్నాయని వాతావరణ శాఖ అధికారులు తెలిపారు. సాధారణ స్థాయిలో పోలిస్తే 3.3 డిగ్రీలు ఎక్కువగా ఉన్నాయని, ముఖ్యంగా ఉత్తర తెలంగాణ జిల్లాల్లో ఎండ ప్రభావం ఎక్కువగా ఉందని హైదరాబాద్ వాతావరణ శాఖ అధికారులు వెల్లడించారు. ఈ నేపథ్యంలో బీఆర్ఎస్ ఆవిర్భావ సభ వేదిక వరంగల్ నుంచి మేడ్చల్ జిల్లా ఫుట్ కేసర్ కు మార్పు చేస్తున్నట్లు పార్టీ నేతలు ప్రకటించారు. ఎండల తీవ్రత పెరిగిన నేపథ్యంలో ఈ నిర్ణయం తీసుకున్నారు. పార్టీ రజితోత్సవ వేడుకల సందర్భంగా ఏప్రిల్ 27 వరంగల్లో భారీ బహిరంగసభను నిర్వహించాలని బీఆర్ఎస్ ప్లాన్ చేసిన సంగతి తెలిసిందే. ఈ బహిరంగ సభకు భారీ జనసమీకరణకు



ఘన చేసింది బీఆర్ఎస్. ఇప్పటికే కేటీఆర్ జిల్లాల వారీగా సమావేశాలు నిర్వహిస్తూ వస్తున్నారు కేటీఆర్.

ఎస్ఎల్ బీసీ రెస్ట్రా ఆపరేషన్ పై సీఎం రేవంత్ రెడ్డి కీలక నిర్ణయం

అచ్చంపేట : ఎస్ఎల్బీసీ సారంగం ప్రమాదం విషయంలో సహాయక చర్యలను కొనసాగించాలని, నిరంతర పర్యవేక్షణకు ఒక సీనియర్ ఐఎఎస్ అధికారిని నియమించాలని సీఎస్సీ తెలంగాణ ముఖ్యమంత్రి రేవంత్ రెడ్డి ఆదేశించారు. ఇవాళ అసెంబ్లీ కమిటీ హాల్లో జరిగిన రివ్యూ మీటింగ్ కు మంత్రులు ఉత్తమకుమార్ రెడ్డి, జూపల్లి కృష్ణారావు, సీఎస్ శాంతికుమారి, సంబంధిత అధికారులు హాజరయ్యారు. ఈ సందర్భంగా ఇప్పటి వరకు జరిగిన సహాయక చర్యల పురోగతిపై అధికారులపై సీఎం ఆరా తీశారు. రెస్ట్రా ఆపరేషన్ పై సీఎంకు ఆర్మీ అధికారులు పవర్ పాయింట్ ప్రజెంటేషన్ ఇచ్చారు. ఈ సందర్భంగా మాట్లాడిన సీఎం.. కేంద్రం నుంచి అవసరమైన అనుమతులు తీసుకోవాలని, ఎక్స్ పర్ట్ కమిటీ నూచనలు తీసుకుంటూ రెస్ట్రా ఆపరేషన్లో ముందుకు వెళ్లాలని సూచించారు. కాగా, ఎస్ఎల్బీసీలో రెస్ట్రా ఆపరేషన్ 32వ రోజుకు చేరుకుంది. సారంగంలో గత నెల 22న జరిగిన ప్రమాదంలో 8 మంది కార్మికులు గల్లంతయ్యారు. వారిలో గుర్తింపే సింగ్ మృతదేహం మాత్రమే కొద్ది



రోజుల క్రితం లభ్యమైంది. మిగతా 7 మందిని గుర్తించేందుకు దేశంలోని అత్యుత్తమ ఏజెన్సీలతో సహాయక చర్యలు కొనసాగిస్తున్నట్లు కీలకంగా పేర్కొన్నారు.



ఫోన్ ట్యాపింగ్ కేసు..

సుప్రీంకోర్టులో శ్రీవణ్ కుమార్ కు ఊరట

దిల్లీ: ఫోన్ ట్యాపింగ్ కేసులో ప్రైవేటు ఛానెల్ ఎంఓ శ్రవణ్ కుమార్ కు సుప్రీంకోర్టులో ఊరట లభించింది. ఫోన్ ట్యాపింగ్ కేసులో తెలంగాణ హైకోర్టు ముందస్తు బెయిల్ నిరాకరించడంతో ఆయన సుప్రీంకోర్టును ఆశ్రయించారు. పిటిషన్ పై విచారణ చేపట్టిన సర్వోన్నత న్యాయస్థానం.. శ్రవణ్ కుమార్ పై కఠిన చర్యలు తీసుకోవద్దని మధ్యంతర ఉత్తర్వులు జారీ చేసింది. పోలీసుల విచారణకు సహకరించాలని శ్రవణ్ కుమార్ ఆదేశించింది. పిటిషన్ పై తదుపరి విచారణను జులై 15 నాగర్ తల్లి ధర్మాసనం ఏప్రిల్ 28కి వాయిదా వేసింది. భారాన ప్రభుత్వ హయాంలో జరిగిన ఫోన్ ట్యాపింగ్ వ్యవహారంలో శ్రవణ్ కుమార్ నిందితుడిగా ఉన్నారు. ఐఎఎస్, ఐపీఎస్ అధికారులతో పాటు... హైకోర్టు న్యాయమూర్తుల ఫోన్లు కూడా అక్రమంగా ట్యాపింగ్ చేసిన వ్యవహారంలో శ్రవణ్ కీలకంగా వ్యవహరించినట్లు ఆరోపణలున్నాయి. శ్రవణ్ కుమార్ తరఫున సీనియర్ న్యాయవాది దావా శేషాద్రి నాయుడు వాదనలు వినిపించారు. ఆయనకు అరెస్టు నుంచి మధ్యంతర రక్షణ కల్పించాలని కోర్టును కోరారు. శ్రవణ్ కుమార్ అందుబాటులో ఉంటారని, విచారణకు సహకరిస్తారని శేషాద్రి నాయుడు పేర్కొన్నారు. ఇప్పటివరకు పోలీసులు సీఆర్ పీసీ సెక్షన్ 41(గా) కింద ఒక్క నోటీసు కూడా ఇవ్వలేదని వెల్లడించారు. అయితే, నిందితుడికి ఎలాంటి రక్షణ ఇవ్వద్దని రాష్ట్ర ప్రభుత్వం తరఫు న్యాయవాది కోర్టును కోరారు. శ్రవణ్ కుమార్ తప్పించుకుని అమెరికా వెళ్లిన నేపథ్యంలో ఆయనపై రెడ్ కాటర్ నోటీసు జారీ చేసినట్లు ధర్మాసనం దృష్టికి తీసుకెళ్లారు. ఏడాది కాలంగా పరాలోలోనే ఉన్నారని ప్రభుత్వ న్యాయవాది కోర్టుకు తెలిపారు. ఇవాళ శ్రవణ్ కుమార్ ను అరెస్టు చేస్తున్నారా.. అని ధర్మాసనం ప్రశ్నించింది. ప్రస్తుతం ఆయన అమెరికాలో ఉన్నందున రాష్ట్ర ప్రభుత్వం అరెస్ట్ చేయలేదని శేషాద్రి నాయుడు తెలిపారు. శ్రవణ్ కుమార్ కి మధ్యంతర రక్షణ ఇవ్వకపోతే అతను భారతదేశానికి రాదని.. ముందు అతన్ని దేశానికి రానివ్వండి అని ధర్మాసనం పేర్కొంది. విచారణకు రావాలని నోటీసు అందితే భారత్ కు వచ్చి విచారణకు సహకరించాలని శ్రవణ్ కుమార్ ను ధర్మాసనం ఆదేశించింది. మధ్యంతర రక్షణ ఇస్తే 48 గంటల్లోగా శ్రవణ్ కుమార్ భారత్ వస్తారని ఆయన తరఫు న్యాయవాది కోర్టుకు తెలిపారు. వాదనలు విన్న ధర్మాసనం చర్యలు తీసుకోవద్దని మధ్యంతర ఉత్తర్వులు జారీ చేసింది.

11,298 ఎకరాల్లో పంట నష్టం.. ప్రభుత్వానికి ప్రాథమిక నివేదిక: తుమ్మల

హైదరాబాద్: ఈ ఏడాది మార్చి 21 నుంచి 23 వరకు వడగడ్డ వానలతో పంట నష్టం సంభవించింది. పంట నష్టంపై తెలంగాణ రాష్ట్ర ప్రభుత్వానికి ప్రాథమిక నివేదిక అందింది. దీనికి సంబంధించి తుది నివేదిక రూపొందించాలని అధికారులను మంత్రి తుమ్మల నాగేశ్వరరావు ఆదేశించారు. 13 జిల్లాల్లోని 64 మండలాల్లో 11,298 ఎకరాల్లో నష్టం జరిగినట్లు అంచనా వేశామని ఆయన తెలిపారు. 6,670 ఎకరాల్లో పరి, 4,100 ఎకరాల్లో మొక్కజొన్న పంటలకు నష్టం జరిగిందన్నారు. 309 ఎకరాల్లో మామిడి, ఇతర పంటలకు నష్టం జరిగిందని పేర్కొన్నారు. ఫూర్తి నివేదిక వచ్చాక పరిహారం చెల్లింపుకు చర్యలు చేపడతామన్నారు.



హైదరాబాద్: బెట్టింగ్ యాప్ ల కేసుల్లో కీలక పరిణామం చోటు చేసుకుంది. మియాపూర్ లో నమోదైన కేసులో భాగంగా యాప్ ల యజమానులను పోలీసులు నిందితుల జాబితాలో చేర్చారు.

ఈ లిస్టులో మొత్తం 19 యాప్ ల యజమానులున్నారు. జిగిల్ రమ్మి డాట్ కామ్, ఏ 23, యోల్ 247, ఫెయిర్ ప్లే, జీటీఎస్, విబుక్, తాజ్ 77, వివి బుక్, ధనిబుక్ 365, మామ247, తెలుగు

365, ఎస్ 365, జై 365, జెట్ ఎక్స్, పరిమ్యాన్, తాజ్ 777 బుక్, ఆంధ్రా 365 యాప్ ల యజమానులను నిందితుల జాబితాలో చేర్చారు.

ఈ కేసు విచారణలో భాగంగా ఇప్పటికే పలువురు సినీ ప్రముఖులు, ఇన్ ఫ్ల్యూయెన్సర్లు సహా 25 మందిపై కేసు నమోదైన విషయం తెలిసిందే.



ఈ ఒక్క సారికి...!

ముగిసిన శ్యామల విచారణ.. కీలక ప్రకటన!

బెట్టింగ్ యాప్ కేసులో శ్యామల విచారణ ముగిసింది. మూడు గంటల కు పైగా శ్యామలను పంజాగుట్ట పోలీసులు విచారించారు. అయితే దీనిపై ఇప్పటివరకు మాట్లాడలేనని, సమంజసం కాదని శ్యామల చెప్పింది. బెట్టింగ్ యాప్ లు, బెట్టింగ్ గుర్తు పాల్పడటం తప్పేనని ఒప్పుకుంది. పోలీసుల విచారణకు తాను పూర్తిస్థాయిలో సహకరిస్తున్నా. బెట్టింగ్ యాప్ ల ద్వారా చనిపోయిన వారిని ఎవరు భర్తీ చేయలేదని చెప్పింది. హైకోర్టులో పిటిషన్.. ఈ మేరకు ఒక సామాజిక కార్యకర్త ఫిర్యాదు మేరకు శ్యామలపై పోలీసులు ఎఫ్ఐఆర్ నమోదు చేసిన సంగతి తెలిసిందే. కాగా ఆమెను విచారణకు రావాల్సిందిగా పోలీసులు నోటీసులు పంపించారు. ఆ నోటీసులకు ఆమె స్పందించకపోగా..

విచారణకు హాజరకాకుండానే తెలంగాణ హైకోర్టును ఆశ్రయించింది. ఈ కేసులో తనను అరెస్ట్ చేయకుండా ముందస్తు బెయిల్ ఇవ్వాలని హైకోర్టులో పిటిషన్ దాఖలు చేసింది.

క్యాష్ పిటిషన్ కూడా దాఖలు చేయడంతో హైకోర్టు విచారించి ముందస్తు బెయిల్ మంజూరు చేసింది. యాంకర్ శ్యామలను అరెస్టు చేయవద్దని, నోటీసులు ఇచ్చి విచారించాలని పంజాగుట్ట పోలీసులను ఆదేశించింది. ఈ నేపథ్యంలోనే సోమవారం పోలీసుల విచారణకు హాజరకావాలని న్యాయస్థానం సూచించగా.. ఉదయమే విచారణకు హాజరైంది. ఆంధ్రా 365 అనే బెట్టింగ్ యాప్ గత కొంతకాలంగా శ్యామల ప్రమాల్ చేసిన విషయం తెలిసిందే.




పేదల సాంతింటి కల నెరవేరుస్తాం

భద్రాచలం : భద్రాచలంలో పేదల సాంతింటి కలను నెరవేర్చడానికి కాంగ్రెస్ ప్రభుత్వం కట్టుబడి ఉందని రెవెన్యూ గృహ నిర్మాణ, సమాచార శాఖ మంత్రి పొంగులేటి శ్రీనివాసరెడ్డి పేర్కొన్నారు. ఏఎస్ కాలనీలో గత ప్రభుత్వం అసంపూర్ణంగా వదిలేసిన 117 ఇండ్లను ఇటీవల పూర్తి చేసి లబ్ధిదారులకు అందజేశారు. ఈ సందర్భంగా ఆయన మాట్లాడుతూ ప్రస్తుతం అందించిన ఇండ్లలో అన్ని పనతులు కల్పించామన్నారు. 2004 నుంచి 2014 వరకు 25లక్షల ఇందిరమ్మ ఇళ్లను కట్టించిన ఘనత కాంగ్రెస్ ప్రభుత్వానికి దక్కుతుందని తెలిపారు. గత ప్రభుత్వం అసంపూర్ణంగా ఇండ్లను వదిలేయడంతో వాటిని కూడా పూర్తి చేసి లబ్ధిదారులకు ఇస్తున్నామని చెప్పారు. రూ. 1.40 కోట్లతో మనుబోతుల చెరువు వద్ద నిర్మించిన దంపింగ్ యార్డును భద్రాచలం ప్రజలు ఉపయోగించుకోవాలని సూచించారు. అనంతరం ఐటీఓలోని ట్రైబల్ మ్యూజియాన్ని ఎంపీ బలరాంనాయక్, ఎమ్మెల్యే తెల్లం వెంకట్రావుతో కలిసి సందర్శించారు. ప్రపంచానికి గిరిజన సంస్కృతిని పరిచయం చేసి కాపాడుకుందామని పిలుపునిచ్చారు. రంజాన్ పండుగ సందర్భంగా ముస్లింలకు బహుమతులు అందజేశారు. మంత్రి వెంట కలెక్టర్ జితేష్ ? ఏ పాటిల్, ఐటీఓ పీవీ బి.రాహుల్, డీఆర్ డీఓ విద్యాచందన, డీఓ మజమ్మ ఉన్నారు.

'గ్రూప్-1' పేషర్లు రీవాల్యూయేషన్ జరిపించాలి.. తెలంగాణ హైకోర్టులో అభ్యర్థుల పిటిషన్

హైదరాబాద్: తెలంగాణలో నిర్వహించిన గ్రూప్-1 పరీక్ష పేషర్లను రీవాల్యూయేషన్ జరిపించాలని గ్రూప్-1 అభ్యర్థులు హైకోర్టులో పిటిషన్ దాఖలు చేశారు. గ్రూప్-1 మూల్యాంకనం లోపభూయిష్టంగా జరిగిందని పిటిషన్ల కోర్టు దృష్టికి తీసుకెళ్లారు. "18 రకాల సజ్జెక్షన్లుంటే 12 సజ్జెక్షన్లు నిపుణులతోనే పేషర్లను దిద్దించారు. 3 భాషల్లో పరీక్ష జరిగినా తగిన నిపుణులతో దిద్దించలేదు. ఒకే మార్కులతో నిపుణులైన వారితో తెలుగు, ఇంగ్లీష్ మీడియం పేషర్లు మూల్యాంకనం చేయించారు. అలా చేయడం వల్ల మూల్యాంకనంలో నాణ్యత లోపించింది. తెలుగు మీడియం అభ్యర్థులకు అన్యాయం జరిగింది" అని పిటిషన్ల పేర్కొన్నారు. పిటిషన్ల వాదనలు విన్న ధర్మాసనం.. తెలంగాణ రాష్ట్ర పబ్లిక్ సర్వీస్ కమిషన్ (టీజీపీఎస్సీ) నోటీసులు జారీ చేసింది. నాలుగు వారాల్లో కౌంటర్ దాఖలు చేయాలని టీజీపీఎస్సీ (%౦ క్లాజ్%) ని ఆదేశించింది. పిటిషన్ పై తదుపరి విచారణను న్యాయస్థానం నాలుగు వారాలకు వాయిదా వేసింది.

ఐపీఎస్ అభికారి అభిషేక్ మహంతికి తెలంగాణ హైకోర్టులో ఊరట



హైదరాబాద్: ఐపీఎస్ అభికారి అభిషేక్ మహంతికి తెలంగాణ హైకోర్టులో ఊరట లభించింది. క్యాట్ లో విచారణ తేలేవరకు తెలంగాణ నుంచి ఆయన్ను రిలీవ్ చేయవద్దని ఉన్నత న్యాయస్థానం ఆదేశించింది. ఇటీవల అభిషేక్ మహంతిని కేంద్ర హోంశాఖ ఏపీకి వెళ్లాలని ఆదేశించింది. కేంద్ర హోంశాఖ ఉత్తర్వులను సవాల్ చేస్తూ ఆయన క్యాట్ ను ఆశ్రయించారు. క్యాట్ లో విచారణ ముగిసేవరకు రిలీవ్ చేయవద్దని హైకోర్టులో పిటిషన్ దాఖలు చేశారు. ఈ క్రమంలో ఆయన పిటిషన్ ను త్వరగా తేల్చాలని క్యాట్ ను హైకోర్టు ఆదేశించింది. అక్కడ విచారణ తేలేవరకు తెలంగాణ నుంచి రిలీవ్ చేయవద్దని తెలిపింది.